

Бзылъфыгъэхэр агъэшлуагъэх

Бзылъфыгъэхэм я Дунэе мафэ ехьулэу Адыгэ Республикэм и Къэралыгъо Совет — Хасэм ищытху тхылъхэр лъэныкъо зэфэшъафхэмкIэ гъэхъэгъэ инхэр зилэ бзылъфыгъэхэм афагъэшшоагъ.



хэлъышлухэр къыжъудэхуэхуэ, шуиунагъохэм зегурылоныгъэрэ мамырныгъэрэ арылъэу шуушылэнэу шууфэсэлэ. Ильэсыбэ хъугъэу шуагъэ кытэу, Iэпэлэсныгъэ ин хэлъэу Iоф зышлэхэу, СПИД-м пэшлюклогъэныкIэ Адыгэ республикэ гупчэм иврач шъхьалэу Людмила Мартыановамрэ, Мыекъопэ къэлэ поликлиникеу N 3-м иврач шъхьалэу Елена Макарищевамрэ агъэшлуагъэх.

ЗэкIэмкIэ лъэныкъо зэфэшъафхэмкIэ анахь къахэщыгъэ бзылъфыгъэ 14-мэ Адыгэ Республикэм и Къэралыгъо Совет — Хасэм ищытху тхылъхэр аратыгъ. Ильэсыбэ хъугъэу шуагъэ хэлъэу гъэсэныгъэм иIоф фэлэжъэрэ нэгыритIумэ зерафэразэхэр къызылэтыкIырэ тхылъхэр афагъэшшоагъэх.

ПАТIЫКЪО Анет.

Сурэтхэр Iэшынэ Аслъан тырихыгъэх.

Iофтхьабзэм ипэублэ АР-м и Къэралыгъо Совет — Хасэм и депутатхэм ацIэклэ бзылъфыгъэхэм къафэгъушуагъ Парламентым и Тхьаматэу Владимир Нарожнэр.

— Лъытэныгъэ зыфэтшырэ тибзылъфыгъэхэр, мэфэкл дахэу къэблагъэрэм фэшI сыгу къызделэу сышъуфэгъушIо. Непэ тиреспубликэ ищылэныгъэ илъэныкъо пстэуми чанэу шуахэлажъэ. Гуетыныгъэ фышъуилэу Iоф зэрэшъушIэрэм ишуагъэклэ тиреспубликэ нахь дахэ, зетегъэпсыхьагъэ мэхъу. Псауныгъэ пытэ шууилэнэу, шууиугу



Чыфэхэр къызатыжъынхэ фэе пIальэхэр афагъэнэфагъэх

Цыфэхэр зыгъэлажъэхэрэм шIокI зимылэ пенсие ыкIи медицинэ ухъумэныкIэ страховоу тынхэр ПенсиехэмкIэ фондым зэрэлэклагъэхъэхэрэ шыкIэр уплъэкIугъэным фэгъэзэгъэ комиссиеу ПенсиехэмкIэ фондым и Къутамэу Адыгэ Республикэм шылэм цызэхэщэгъэм гъэтхалэм и 3-м зэхэсыгъо иIагъ.



Ащ къырагъэблэгъэагъэхэу страховоу тынхэмкIэ чыфабэ зытэль хъызмэтшIэпIэ ыкIи организацие 14-мэ ялыкIохэр. ШIокI зимылэ пенсие ыкIи медицинэ ухъумэныкIэ атын фэе тынхэмкIэ ахэм чыфэу зэтырагъэуагъэр сомэ миллион 22-рэ Iэпэцыпэ мэхъу. Комиссием изэхэсыгъо хэлэжъагъэх хыкум приставхэм я Федеральнэ къулыкъу иллыкIохэр: хыкум приставхэм я Федеральнэ къулыкъу и ГъэлорышIапIэу Адыгэ Республикэм шылэм ипащэ ипшъэрэлыхэр пIэлъэ гъэнэфагъэклэ зыгъэацIэхэрэ Шэхые Налбый, ГъэлорышIапIэм иотдел ипащэ ипшъэрэлыхэр зыгъэацIэхэрэ Александр Еловенкэр, хыкум приставхэм я Федеральнэ къулыкъу и ГъэлорышIапIэ и Мыекъопэ къэлэ отдел ипащэу ШэмэджыкIо Абрек. Комиссием изэхэсыгъо зерищагъ ащ итхьаматэу, ПенсиехэмкIэ фондым и Къута-

мэу Адыгэ Республикэм шылэм ипащэу Къулэ Аскэрбый. Ащ комиссием къырагъэблэгъагъэхэм агу къыгъэкIыжъыгъэ страховоу тынхэмкIэ чыфэхэр зэтэзыгъаохэрэм федеральнэ хэбзэгъэуцугъэхэр зераукохэрэр, ар хэти фагъэгъунэу зэрэщымытыр. ШIокI зимылэ пенсие ыкIи медицинэ ухъумэныкIэ страховоу тынхэр къэуыгъоигъэнхэм ПенсиехэмкIэ фондым и Къутамэу Адыгэ Республикэм шылэр ренэу зэрэлыпылпэрэм имызакъоу, Адыгэ Республикэм и гъэцэкIэклэ хабзи а Iофым пхъашэу ыналэ тырегъэты, зифэшъуашэхэм яупчы. Джащ фэдэу къэралыгъо хэбзэ къулыкъухэр ежъхэми къызэряупчыхэрэр зэхэсыгъом къырагъэблэгъагъэхэм агу къыгъэкIыжъэ, Аскэрбый къафеджагъ Урысыем и Генеральнэ прокуратурэ

и ГъэлорышIапIэу Къыблэ федеральнэ шъолъырым шылэм къыфаригъэхъыгъэ псымэм. Ащ къыщелэ пенсие ыкIи медицинэ ухъумэныкIэ страховоу тынхэр зытыхэу чыфабэ зытэльхэм яхылылэгъэ къэбархэр алыгъэлэсынхэ фаеу пшъэрэлы къызэрэфагъэуцурэр. КIэклэу къэлон хъумэ, хэбзэгъэуцугъэхэр зыукъохэрэм пхъашэу зэряупчыщтыр, агъэпщынэнхэ зэралэкIыщтыр пстэуми агу къыгъэкIыжъыгъэ Аскэрбый.

Нэужым хъызмэтшIапIэхэмрэ организациехэмрэ ялыкIохэу зэхэсыгъом къэблэгъагъэхэм яупчыгъэх чыфэхэр гъэгъужыгъэнхэм фэшI зерахъэрэ IофыгъохэмкIэ ыкIи ахэр затыжъынхэ алэкIыщт пIальэмкIэ. Гухэклэ нахь мышIэми, игъом амытызэ миллионым ехъу зэтэзыгъэуагъэхэр предприятияхэм ахэтыхыкIи чыфэхэр затыжъыщтыр пIальэр къызыфэмэиошлугъэхэри ахэм къахэкIыгъэх. Ау зэкIэми зышIокIыхэ мыхъущт пIальэр комиссием итхьаматэ афигъэнэфагъ ыкIи ащ тетэу атыгъ. Iуагъэу къатыгъэр зымыгъэцэкIэжыгъэхэм ыужкIэ нахь пхъашэу адзэеклонхэ алэкIыщт. Нахьбэу чыфэ зытэльхэр ыкIи къызэратыжъыщт шыкIэр къэзымиошлугъэхэр хыкум приставхэм якъулыкъу хэбзэгъэуцугъэхэм зерагъэнафэрэм тетэу инэплъэгъу ригъэтыщтыр, зери-фэшъуашэу адзэеклощтыр агъэнэфагъ.

Аскэрбый зэхэсыгъом къызэрэщылуагъэу, ошъуапщэхэр нахь Iужуу къэхъухэу фежъагъ, хэбзэгъэуцугъэхэр зыукъохэрэм пхъашэу адзэеклощтых. Арышъ, чыфэхэр зэтэмыгъаохэу, амал зери-лэклэ игъом птынхэр нахь тэрэз. **СЭХЪУТЭ Нурбый.**

ШукIэ тыгу къынэщт

«Укъызалъфым пстэури гушуагъэ, узылэжъыкIэ зыфэбгъэгъышъуцхэмэ», — адыгэ гушылэжъэу бэрэ зэхэтхырым имэхъанэ нахь зэхэошIэ цыфым идунай ыхъожыгъэу, ащ ихъэдагъэ ухэт зыхъукIэ. Цыфыр щэлэфэ гъогуу къыкIурэм, ишэнгъэпсыкIэхэм, шлоу ышIэрэм, шульэгъуныгъэ-гуфэбагъэу нэмыкIэхэм апигохрэм елытыгъэу ежъыми къызэекложъых, дахэу агъэклотэжъы, дунаим изы нэф остыгъэу агухэм къарэнэжъы.



БэмышIэу, мэзаем и 26-м, дунаим ехыжыгъэ Абыдэ Сафиат Нарыч ыпхъум джащ фэдэ лъэуж дахэ къыгъэнагъ. Ар цыфмэ афэлэжъагъ, цыфмэ апае шылагъ, игъашIэ афигъэшшоагъ. Ионыгъом и 15-м 1935-рэ илъэсым къуаджэу ЛахъщыкIуае Сафиат къыщы-хъугъ. ТэхъутэмыкIое гъомы-лэпхъэшI комбинатым илъэс щэ-кIым къэхъурэ шылэжъагъ, ТэхъутэмыкIое сэнэшI заводым ибригадирэу Iоф ышIагъ. СССР-м икъэралыгъо орденэу «Знак Почета», медалэу «За доблестный труд» зыфилохэрэр ыкIи щытху тхылъ пчъагъэхэр Сафиат къылажыгъэх. Абыдэ Сафиат плIэгъогогъо ТэхъутэмыкIое (Октябрьскэ) къоджэ Советым и депутатэу щытыгъ.

1992-рэ илъэсым пенсием Iуагъэ, IофшIэным иветераныгъ. ИлофшIакиекIи изекIокIэ-шы-кIэхэмкIи ар цыфхэм къахэ-щыщтыгъ, ищытху къызылэ-тыкIырэ тхыгъэхэр мызэу, мытIоу район ыкIи хэку гъэзетхэм къарыхъэщтыгъэх.

Абыдэ Сафиат Нарыч ыпхъур зышIэщтыгъэхэм лъэшэу агу хэкIыгъ ащ идунай зэрихъожыгъэр ыкIи ибын-унагъо, джащ фэдэу Абыдэмэ анахьыжъэу къахэнэгъэ Абыдэ Хысэ фэт-хъаусыхэх. Шымылэжъым Тхъэм джэнэт лъапIэ къырет.

Ныбджэгъу куп.

ЯгумэкIыгъо дэгъэзыжъыгъэ хъуцт



БлэкIыгъэ илъэсым жъоны-гъуакIэм ыкIэхэм адэжъ ощх зэпымыоу шылагъэхэм къахэкIыкIэ республикэм ипсыхъохэм ащыщхэм адэт псым зыкъылытэыгъ. Адыге-им ирайони 4-мэ арыт псэуплэ 11-мэ псыр акIэогагъ. Анахъэу гумэкIыгъо хэфэ-гъагъэхэр Коцхъэблэ ыкIи Джэдэжэ районхэр ары.

ильэсым мэзаем и 23-м къы-дэкIыгъ.

Псыр зыкIэогагъэ цыфхэм ягумэкIыгъохэр къэшIэгъогагъэхэп, ахэм ахъщэ Iэпылэгъу ящыкIэ-гъагъ. Ау федеральнэ ахъщэ Iэпылэгъур шъолъырым къы-кIэхъаным пае УФ-м ихэбзэгъэ-уцугъэ къыдилытэрэ Iофыгъохэр зэшIопхынхэ фэягъэ.

АР-м и Лышъхъэу ТхьакIу-щынэ Аслъан, республикэм и Премьер-министрэу Къумпыл Мурат, хабзэм игъэцэкIэклэ къулыкъухэм, чыплэ зыгъэлоры-шIэжъыпIэхэм яIофышIэхэм тхьапэхэр псынклэу гъэтэрэзы-гъэхэ зэрэхъуцтым яшъыпкъэу Iоф дашIагъ.

Iофыгъоу зэшIуахыгъэхэм яшуагъэклэ, 2014-рэ илъэсым жъоныгъуакIэм и 26-м ом ыпкъ къыкIыкIэ гумэкIыгъо хэфэгъэ республикэм ирайонхэм ащы-хэм Iэпылэгъу зерафэхъуцтхэ шыкIэм ыкIи ащ пэуагъэхъащ ахъщэр зыфэдизыщтым фэгъэ-хыгъэ унашъор УФ-м и Прави-тельствоу ыштагъ. Ар 2015-рэ

Унашъом къыдыхэлъытагъэу федеральнэ бюджетым къыхэ-хыгъэ сомэ миллион 243-рэ мин 718-рэ Адыгеим къыфатIупщынэу щыт. 2014-рэ илъэсым жъоны-гъуакIэм шылэгъэ псыкIуныным къыздихыгъэ гумэкIыгъохэм ядэгъэзыжъын мылькур пэуа-гъэхъащ. Миллион 219-м ехъур цыфхэм атырагощэщт, сомэ миллион 24,5-р Дмитриевскэ, Блащэпсынэ ыкIи Фэдэ къоджэ псэуплэхэм адэт псэуаль-хэм ягъэцэкIэжъын тегъэпсы-хъэгъэщт.

— Цыфхэм япсэуплэхэр, ямылькы страховатъ ашыгъа-гъэмэ ашIокIодыгъэм ипроценти 100 къафызэклагъэкложъын алъэ-кIыщтыгъ. Ау нахьыбэхэм мы шыкIэр зэрамыгъэфедэрэм гумэкIыгъуабэ къыздехы, — къыуагъ Адыгэ Республикэм граждан зыухъумэжъынымыкIэ ыкIи ошIэ-дэмышIэ IофхэмкIэ и Комитет итхьаматэу Блэгъожэ Юрэ.

ГЪОНЭЖЫКЪО Сэтэнэй.



ТЕКІОНЫГЪЭР КЪЫЗЫДАХЫГЪЭР ИЛЬЭС 70-рэ ЗЭРЭХЪУРЭМ ИПЭГЪОКІ



Рейхстагыр зыштагырэхэм Чэлэмэт ахэтыгъ



Ахэтыгъэ къодыеп, лъэсыдзэ шхончэо батальонэу Степан Неустроевым Рейхстагыр ыштэнэу пшъэрыль къызыфашым, ащ гьусэ фашыгъагъ артиллерийскэ дивизионэу Тхьагъэпсэу Чэлэмэт зипашцэр. Ахэр зыфэгъэзэгъагъэхэр нэмыц техаклохэм пэшорыгъэшъэу зэтырагъэпсыхьэгъэ топхэмкІэ, пулеметхэмкІэ тидзэкІолІхэм мэшлуашцэр къатезыпхьанкІэхэрэр зэхакъутэнхэр, Рейхстагым екІурэ гьогур къафызлухыгъэныр ары.

1937-рэ ильэсым дзэм къулыкъу къышыхьынэу ащагъ. Украинэм итыгъэкъохаплэ шъхафит зышыжыгъэхэм ахэтыгъ, фин заом хэлэжъагъ. 1941-рэ ильэсым Омскэ дэт зенитнэ дзэ училищыри къуыхыгъ. Джащ къышегъэжъагъэу 1945-рэ ильэсым нэс нэмыц техаклохэм къыташылпэгъэ заом имэшлэ лыгъэ хэтыгъ. Артиллерийскэ батареим ильэситлэ икомандырыгъ, джащ фэдизэ артдивизионым икомандир игуадзэу цытыгъ. Нэужым ятІонэрэ Белорусскэ зэуапІэм ия 150-рэ шхончэо дивизие ия 328-рэ артиллерийскэ полк идивизие икомандирэу, старшэ лейтенантэу, лъэсыдзэ шхончэо батальоным икомандирэу Степан Неустроевыр игъусэу Рейхстагыр аштагъ.

Мары ежъ Тхьагъэпсэу Чэлэмэт ар къызэритхыжырэ: «...Гитлер ихьакІэ-къокІэ куп Дзэ Плыжым гьучІ хьурджанэм риубытэгъагъ. Берлин къэзыухьурэгъэ, Рейхстагыр зыштэн фаеу агъэнэфэгъэ дивизием сэри сыхэтыгъ ыкІи мэлылфэгъум и 22-м фашистхэм якъэлэ гупчэ тьдэхьагъ. Унэ пэпчэ заохэр шэкІох. Улагъэхэри госпитальхэм афакІохэрэп, апэ рагъэху нахь.

Зэо бэлахьхэм такІоцырыкІызэ мэлылфэгъум и 28-м псыхьоу Шпрее текІолагъ. Ащ

тель лъэмыдж закъом узери-кІэу цытыгъэх Гитлер иунэу Іоф зычишлэщтыгъэмрэ Швейцарием ипосольствэрэ. Ау нэмыцхэм а лъэмыджым тырамыгъэкІыхэнэу ямурад, зигугъу



СэмэгумкІэ апэрэу шысыр Тхьагъэпсэу Чэлэмэт.

къэтшыгъэ унэхэм къат пэпчэ нэмыцхэм топхэр, пулеметхэр къатырагъэуцагъэхэу Степан Неустроевым идзэкІолІхэм мэшлуашцэр къатырапхьанкІэ, лъэмыджым рагъэкІуапІэхэрэп.

А лъэхьаным тидивизие ипашцэу Лебедевыр сьимаджэ хьугъэти, ащ ычІыплэ сырагъэхьагъ. Сержантхэу Николай Хабибулинымрэ Николай Бердниковымрэ ябатареихэм пным иуцу-

пэхэр зэхагъэтэкъуагъ. Ащ лпыпытэу Неустроевым ивзвод ипашцэу Петр Пятницкэм идзэкІолІхэр лъэмыджым рищыгъэх ыкІи машлэ къытэзышылпэгъэ фашистхэр къызэрыукІыгъэхэр унэхэу зигугъу къэтшыгъэхэм яшъхьаныгъупчъэхэм гранатхэр арадзэхэзэ «агъэлэсагъэх».

Мэлылфэгъум и 30-м, пчэдыжым, Гитлер иунэ тидзэкІолІхэм аштагъ. Унэм икьатхэм топхэр атедгъэуцагъэх. Рейхстагыр дэгъоу къэлагъо. Фашистхэм дзотхэр, дотхэр Рейхстагым ыпашъхьэ рашы-хьагъэх, унэхэм топхэр, пулеметхэр ачІагъэуцагъэх. Пшъэрыль шъхьалэу ялэр Рейхстагым тырамыгъэкІолІэнэу ары.

Рейхстагым иштэн фемыжъэхэзэ типолк икомандирэу

жъэнхэм ыпэкІэ тиартдивизие идзэкІолІхэм такыкъ 30-рэ лъэш дэдэу загъэхьазырыгъ. Мэшлэ Іуғо-сэпэ зэхэтэу зыкъэзылэтыгъэм хэтхэу Неустроевым идзэкІолІхэр ежъагъэх. Апэу илыгъэр Илья Сьяновым ирот.

«Джыхьнэм машлу» зыфалорэм фэдэ зэо мэшлэшохэр зэпытчыи, Рейхстагым тычІэхьагъ. Апэрэ къатым псынклэу топхэр чІэдгъэуцохи, табгьукІи, ташъхагыкІи къээрэ фашистхэм топышэхэр атетпхьанкІэу тыублагъэ.

ЖьоныгъуакІэм и 1-м я 756-рэ полкым къыратыгъэ ТекІоныгъэм и Быракъ разведчикхэу М. А. Егоровымрэ М. В. Кантариерэ Рейхстагым ышъхьагъ дахьыйи цагъэлагъ. ЖьоныгъуакІэм и 2-м Рейхстагым чІэт гарнизоным, фашист нэбгырэ минитлу фэдиз офицерхэр япашцэу, гъэрэу зыкъедгъэтыгъагъ.

Мы зигугъу къэтшыгъэ зэошхом хэлэжъагъэхэм ащышхэм «Советскэ Союзым и Плыхъужъ» зыфилорэ цІэ лъапІэхэр къафаусыгъагъэх, орденхэр къаратыгъагъэх. Сэри Быракъ Плыжым иорден къысфэгъэшъошэгъагъ. Ащ нэмыкІэу Хэгъэгу зэошхом иорденэу ятІонэрэ лъэгаплэ зилэр, медальхэу «За освобождение Варшавы», «За взятие Берлина», «За победу над Германией», нэмыкІэхэри къысатыгъэх».

Тхьагъэпсэу Чэлэмэт лы-хъужыныгъэ хэлъэу, пным жэ-хахъэзэ зэрэзэуагъэм, ТекІоныгъэм икыдэхьым илахьышу зэрэхышыгъагъэм фэшлыкІэ И. В. Сталиным рэзэныгъэ тхылхэр блэгъогогъоу къыфигъэхьыгъэх.

Зэо ужым Тхьагъэпсэу Чэлэмэт икъоджэ гупсэу Шэбэнэхьаблэ къыгъэзэжыгъагъ. Ильэсыбэрэ Пэнэжыкъуае цы-лэжъагъ. Плы нэгушлоу, цы-фышлоу цытыгъ.

НЭХЭЕ Рэмзан.

Районыр шъхафит зышыжыгъэхэр яхьэкІагъэх

Теуцожь районыр 1943-рэ ильэсым имэзэе мазэ и 12-м Псыфэбэ лъэныкъомкІэ къыкІыжыгъэхэ тидзэкІолІхэм шъхафит ашІыжы зэхьум (а лъэхьаным Адыгъкьалэ шылагъэп) нэмыц техаклохэр къызэцэкъэкІыхэзэ Пшызэ Іушъо икІыплэ сзыфылІэжыштыгъэхэ я 68-рэ хушъхафыкІыгъэ хы бригадэм ия 56-рэ дзэ иротэхэм ахэтыгъэх Чэтыжъ Исма-хьилэрэ Кочик-Оглы Борисэрэ.

Ахэр ильэс 45-кІэ узэ-кІэлэбэжымэ агъэпсыгъэ Адыгъкьалэ непэ щэпсэух, цагъашлох, щалытэх, кІэ-лэеджаклохэм алуагъагъэх. Непэ къалэр зьдэщыс чыплэм зи псэуплэ шы-чылагъэми, къушъхьэм къызычІэкІыжыхэм зэо бэлахьхэр зэрэщыкІуа-гъэхэр, километрэ зытІуш горэкІэ апэмычыжъэу шы-сыгъэ адыгэ къуаджэу Лахьшыкъуае (ари хы-чІэгъ хьугъэ) нэмыцхэм зыдагъэпытыхыи зэо лъэш-

хэр зэрэщыкІуагъэхэр, те-хаклохэм чІэнэгъэшхохэр арагъэшлызэ зэрэдафы-жыгъагъэхэр а зэо ма-шлор зынэгу кІэкІыгъэхэ ветеранхэм ныбжыкІэ-хэм къафалуатэ. Ащ фэ-дэ зэлукІэгъухэу райо-ным ичІыгъухэр шъхафит зашІыжыгъэхэр ильэс 72-рэ зэрэхьугъэм фэ-гъэхьыгъэхэу Адыгъкьа-лэ цызэхачагъэр макІэп. Ахэм афэгъэхьыгъэ тхы-гъэхэри гъээтым къид-гъэхьагъэх.

(Тикорр.).

Фестивалыр ежъагъ

Зэрэхабзэу, ТекІоныгъэм и Мафэ фэгъэхьыгъэу ІофшлэпІэхэм, еджапІэхэм, нэмыкІ учреждениехэм цыф зэхэхьэ гъэшІэгъонхэр, заом хэтыгъэ ветеранхэр зышцагъэшлорэ зІукІэгъухэр, «Пыгъэм идесэхэр», зэнэкъокъу зэфэшъхафхэр зэхашцэтыгъэх.

Хэгъэгу зэошхом хэт-хэу нэмыц техаклохэм апэуцужыгъагъэхэм ащы-шцэу непэ псаоу къэнэжы-гъэр мэкІэ дэд. ШыІэхэри цымыІэжъэхэри цыф жьу-гъэхэм агу илыштых, яшІэжъ кІосэщтэп.

Мыгъэ юбилейнэ зекІон-спортивнэ фестива-лэу «Игры Фишта» зыфи-лоу Адыгеим цызэхашцэ-штыри ТекІоныгъэр къы-зыдахыгъэр ильэс 70-рэ зэрэхьурэм и Мафэ фэ-гъэхьыгъэщт. Ащ ганд-болымкІэ цызэнэкъокъу-штых. Фестивалыр зызэ-хашцэрэри ильэс 15 мэху.

МэфэкІым фагъэхьазы-рырэ Іофтхьабзэхэр зэ-кІэлъыкІохэу охтэ зэфэ-

шъхафхэм рагъэкІокІы-хэу нэмыц техаклохэм афэхьыгъэ ятІонэрэ гурыт еджапІэу Мыекъуапэ дэ-тым гандболымкІэ шыкІо-гъэ турнирыр. Зэнэкъо-къухэм купиплі ахэлэ-жъагъ, ахэм зипсауныгъэ къызтэгъэнэгъэным пыл-хэр, командалэхэу «Ле-генда» ыкІи «Звезды» зы-филохэр ахэтыгъэх.

Къушъхьэу Пшэхьо-Су икубок командэу «Манда-риным» ыхыгъ. ЯтІонэрэ чыплэр Мыекъуапэ иджэ-гокІо купэу «Легендэм», яцэнэрэр — «Звезды» («АГУ-Адыф») зыфилохэ-рэм аубытыгъэх. Яплэ-нэрэ чыплэр Мыекъопэ индустриальнэ технику-

мым икомандэу «Фышт» зыфилорэм къыфагъэшъо-шагъ.

Зэнэкъокъухэр дэгъоу зэрэкІуагъэхэр, ащ хэлэ-жъагъэхэми, еплыгъэхэ-ми зэрашлогъэшІэгъоны-гъэхэр турнирыр зэхэзы-щэгъэ Владимир Зотовым къылуагъ. Ежъ нэмыкІэу турнирым изэхэщаклохэм ахэтыгъэх Адыгэ Респуб-ликэм спорт зекІонымкІэ и Федерациерэ физкульту-рэмрэ спортымрэкІэ Мыекъопэ къэлэ Коми-тетымрэ.

Къызэхэхьэгъэгъэ пстэ-умэ зэдаштагъ гандболым-кІэ зэнэкъокъухэр Адыге-им ичІыплэ зэфэшъхаф-хэм ащызэхашцэхэзэ ашы-нэу. Ахэм ныбжыкІэхэр ягуапэу ахэлэжъэщтых.

«Игры Фишта» зыфи-лорэ фестивалым иаужы-рэ зэнэкъокъухэр шы-шъхьэлэу мазэм икыхьа-гъум къушъхьэу Фышт ыльапсэ дэжъ шыкІоштых.

(Тикорр.).

САМБО. ТЕУЦОЖЬ ЦЫГЪО ФЭГЪЭХЫГЪЭ ЗЭНЭКЪОКЪУХЭР

Шэнышу зэрэхьугъэу, адыгэ ашугъэу Теуцожь Цыгъо фэгъэхьыгъэу ильэс къэс самбэмкIэ зэлухыгъэ зэнэкъокъу Теуцожь районым икьуаджэу Гьобэкъуае цызэхэцэ. Бэнэплэ алырэгъум щыклорэ зэлукIэгъухэм Адыгэ Республикэм икIэлэеджакомэ ямызакъоу, Къыблэ шьолъырымрэ Темыр Кавказымрэ яспортсменхэр ахэлажьэх.



Льапсэу щашыгъэр мэпытэ

— Ильэс 40 фэдиз хьугъэу самбэмкIэ зэнэкъокъур тикъуаджэ цызэхэцэ, — къелуатэ Урысыемрэ Адыгеимрэ язаслуженнэ тренерэу, СССР-м спортымкIэ имастерэу Хьот Юныс. — Гьобэкъое гурыт еджаплэм сыщеджэзэ гьогъуищэ зэлукIэгъухэм сахэлажьагъ, хагъэунэфыкIырэ чыплэхэр къыдэхыхуэу къыхэкIыгъ. Анахьэу шлогъэшлэгъоныгъэр кIалэхэр алырэгъум щыбанэхэзэ яухъазырыныгъэ хагъэхьоным зэрэпылхэм даклоу, Теуцожь Цыгъо ыцIэ зыхьырэ Унэ-музеим спортсменхэр, тренерхэр зэрэклоштыгъэхэр, къэбарэу зэхыхыгъэр янэлусэхэм къафалотэжьэу зэрэзэхэсхыщтыгъэр ары.

— Спортым рекордхэр зэрэцагъэуцухэрэм, медальхэр къыцэрэхьыгъэхэрэм тегъгушIо, — къытIоштыгъэ СССР-м изаслуженнэ тренерэу, я XX-рэ лэшлэгъум дзюдомкIэ тыхэгъэгу итренер анахь дэгъоу, самбэмрэ дзюдомрэкIэ Мыекъопэ бэнэплэ еджаплэм льапсэ фэзышыгъэу, кIэлэгъэджэ шлэныгъэхэмкIэ докторэу, профессорэу Кобл Якъубэ. — Адыгеим икьэлэ шьхьалэу Мыекъуапэ бэнэплэ еджаплэхэр къызэрэщыцэлутыгъэхэр дэгъу. Ау ащ тыкъыщыцуу хьуцтэп. Тапэклэ тылъыкIотэным фэшI къоджэ спортым зыкъедгъэлэтын, сэнауштыгъэ зыхэлъ ныбжьыкIэхэр къыхэдгъэхэзэ, хэушьхьафыкIыгъэу Iоф адэтшIэн фае. Гьобэкъуае, Тэхьутэмькуае, Кошхьаблэ, нэмыкIхэм зэнэкъокъоу ащызэхашэрэмэ яшуагъэкIэ физкультурэмрэ спортымрэ заушьомбгъу.

Гьобэкъуае Теуцожь Цыгъо

ыцIэкIэ цызэхашэрэ турнирхэм ахэлажьагъэхэм спортышхом гъэхьагъэхэр щашыгъэх. МэрэтыкIо Сахьид, Хьэлпэе Хьамид, Джэнчэтэ Мурат, Дзыбэ Хьамзэт, Хьот Юныс, Мудранэхэу Бисльанрэ Аслъанрэ, ШьхьащэкIо Эдуард, ШьхьащэкIо Амзан, Еутых Ким, КъуекIо Аслъан, Андрей Ширококовыр, ХьагъундэкIо Рустем, ХьахьукIо Адам, Чэтыжь Алыи, Алхьо Сыхьатбый, Мырзэ Джанхьот, ДелэкIо Адам, Мырзэ Джанбэч, ДелэкIо Вячеслав, Хьуцт Адам, ДжармэкIо Азмэт, Уджыхьу Адам, Чэсэбый Абрек, Блэгъожь Юсыф, Хьабый Байзэт, Хьатхьохьу Байзэт, нэмыкIхэри СССР-м ыкIи Урысыем спортымкIэ ямастер хьугъэх, Европэм, дунаим, тыхэгъэгу ячемпионхэр къахэкIыгъэх, нэгъырабэмэ тренерэу Iоф ашIэ. ЦыкIуныбэ Юсыф боевой самбэмкIэ дунаим идышэ медаль къыдихыгъ. Мырзэ Джанбэч Адыгеим и Парламент и Комитет итхьамат.

— Краснодар, Ставрополь крайхэм, Дагъыстан, Къэбэртэе-Бэлыкъарым, тирайонхэм, нэмыкIхэм къарыкIыгъэ спортсменхэр Гьобэкъуае щыбанэщтыгъэх, — игу къэкIыжьхэм ташегъэгуазэ дунаим самбэмкIэ ичемпионэу, Адыгэ Республикэм самбэмкIэ ифедерацие итхьаматэу Алхьо Сыхьатбый. — Зэнэкъокъухэр сыдигъуи дэгъоу зэрэзэхашэрэм бэнаклохэр ыгъэгъушхыщтыгъэх, яухъазырыныгъэ алырэгъум къыщызыгъэлагъоу зышIоигъомэ япчъагъэ хахьоштыгъ. Теуцожь Цыгъо и Унэ-музей щытлэгъухэ-

рэр гум нахьышIоу къинэжьынхэмкIэ зэдэгъушIэгъу гъэшлэгъонхэр тфызэхашэщтыгъэх.

Гьобэкъое еджаплэм испорт унэ зэтэгъэпсыхьагъэу зэрэщымытыр бэнаклохэм ашIэщтыгъ. Ащ пае къамыганэу Ц. Теуцожьым фэгъэхьыгъэ зэнэкъокъум хэлэжьэнхэм кIэхьопсыщтыгъэх. 2005-рэ ильэсым Гьобэкъуае Теуцожь Цыгъо юбилей игъэклоштыгъэу щыхагъэунэфыкIыгъэ, зэлукIэгъухэм тахэлэжьагъ. СамбэмкIэ зэнэкъокъур еджаплэм ишагу цызэхашэцэгагъ. Цыфыбэ къекIолIэгъагъ, зэнэкъокъухэм яплъы зышIоигъохэр шьэ пчъагъэ хьуцтыгъэх.

Зы купым зэдыхэтхэу финалым хэхьагъэх Мудрэнэ зэшыхьэу Бисльанрэ Аслъанрэ. СССР-м изаслуженнэ тренерэу Хьэлпэе Арамбый зэхэщакIомэ ащыщыгъ. Зэхэр зэрэбанэхэрэм, Дагъыстан, нэмыкI республикэхэм къарыкIыгъэхэр зэрэзэнэкъокъухэрэм алыплъэзэ, спортым лъэпкъхэр зэрэзэфыщэхэр хигъэунэфыкIыгъагъ. Хэгъэгу зэошхом, спортым яветеранэу Иван Бобырь Теуцожь Цыгъо и Унэ-музей къафычIэмыкIыжьэу къэбархэм зэрэклоштыгъэри непэм фэдэу тыгу къэкIыжьы.

ЗэхэщакIохэм яшушIагъэхэр

СпортымкIэ пащэхэр, тренеркIэлэгъаджэхэр зэнэкъокъухэм сыдигъуи яклэщакIох. Спортсменхэм медальхэр къыдахынхэм фэшI пкIантIэу къахьырэм макIэп. Пкъыуз-лыуэхэри зэпачых. «Бланэу

чьэрэми зыгорэ къеузы» зэралоу, апэрэ чыплэхэм афэбанэхэ зыхьукIэ, лыгъэр яшапхь.

— Дэгъоу зэхашэрэм уклэгъгушIужы, — къелуатэ Адыгэ Республикэм физкультурэмкIэ ыкIи спортымкIэ и Комитет итхьаматэу, дунаим самбэмкIэ гьогъу 11 дышэ медальхэр къыщыдэхыхыгъэу ХьасанэкIо Муратэ. — Гьобэкъуае зэнэкъокъухэр дэгъоу щыклонхэмкIэ Теуцожь районым, къуаджэм япашэхэр сыдигъуи Iэпылэгъу къытфэхьу, Iоф шьхьалэхэм яклэщакIох, шушьафтын гъэшлэгъонхэр спортсменхэм афашых.

КIэщакIохэр

Ахэр бэ мэхьу. Урысыем изаслуженнэ тренерэу Хьот Юныс зэрэпылхэрэмкIэ, гьобэкъое колхозэу Лениным ыцIэкIэ щытым ильэс зэфэшхьафхэм ипэщэгъэхэу Бэрэтэрэ Аскэр, Уджыхьу Махьмуд, Iэшынэ Юныс, Шьхьэлэхэу Хьазрэт, Хьот Юсыф, Уджыхьу Сахьид, къоджэ псэуплэм итхьаматэу щытыгъэ Къэтбамбэт Сахьид, фэшхьафхэри спорт зэнэкъокъухэм язэхэщэнкIэ Iэпылэгъу къафэхьуцтыгъэх. Гурыт еджаплэм идиректорэу, завучэу Iоф зышIагъэхэу ГьукIэлI Щамсудин, СтIашьу Майор, аужырэ ильэсхэм еджаплэм идиректорэу Еутых Аслъан, нэмыкIхэри сыдигъуи къаготыгъэх.

Теуцожь Цыгъо ыпхьоу Симэ ыкIоу Iэшынэ Юныс зэльашIэрэ шлэныгъэлэжь, гьобэкъое колхозым итхьаматэу щытыгъ. Иныбджэгъухэр, илофшIэгъухэр ащ къуаджэм къызыдещэх, самбэмкIэ зэнэкъокъумэ игуапэу яплъы, спортсменхэм шушьафтынхэр афешы.

«Адыгэ Республикэм изаслуженнэ тренер» зыфилорэ щытхьуцIорэ апэ зыфаусыгъэмэ ащыц Теуцожь Цыгъо фэгъэхьыгъэ спорт зэлукIэгъухэм язэхэщэн чанэу хэлэжьэрэ ГьукIэлI Аслъанбэч. Ащ ыгъэсэгъэ Дзыбэ Хьамзэт Урысыемрэ Адыгеимрэ язаслуженнэ тренер хьугъэу Гьобэкъуае Iоф щешIэ.

СамбэмкIэ зэкIэ бэнаклохэр спортсмен цIэрыIо зэрэмыхьуцтхэр тренеркIэлэгъаджэмэ ашIэ. Яхэгъэгу, ячыгу шу альэгъоу, цыфышIухэу ныбжьыкIэхэр плугъэнхэм тренерхэр, зэхэщакIохэр пылтых.

Сурэтым итхэр: **Теуцожь Цыгъо фэгъэхьыгъэ зэнэкъокъухэм ахэлэжьыгъэ тренерхэр, спортсменхэр.**

ГАНДБОЛ. СУПЕРЛИГЭР

Зилэтыжьыныр къехьыльэкIы

«Адыф» Мыекъуапэ — «Звезда» Звенигород — 24:35 (13:23, 11:12).

Гьэтхэпэм и 3-м Мыекъуапэ цызэдешIагъэх.

Зезыщагъэхэр: А. Будагов, Р. Ханмагомедов — Краснодар.

«Адыф», къэлэпчэлуцхэр: Самарская, Ефимова, Баскакова; ешIакIохэр: Непокоева, Лихач — 1, Серадская — 5, Черномурова — 2, Грбавчевич — 4, Исаченко — 7, Игнатченко, ШьэоцIыкIу — 3, Андреева — 1, Чешенко — 1, Косенкова, Головки.



«Адыфым» иешIакIэ тIэкIу нэмыIэми хигъэхьуагъ, ау «Звездам» фэдэ командэ лэшхэм атеклоным фэхьазырэп. Ольга Исаченкэр, ШьэоцIыкIу Миланэ, Анастасия Черномуровар уащытхьунэу ешIагъэх. Анастасия Серадская, Милица Грбавчевич, Виктория Самарская, нэмыкIхэри ялэпэлэсэныгъэкIэ къахэщы. «Адыфым» итренер шьхьалэу Анатолий Скоробогатовыр хэкIыплэхэм альэхьуми, тикомандэ аужырэ чыплэр къыбгынэн ыльэкIыгъэп.

«Звездам» итренер шьхьалэу Александр Реввэ «Адыфым» итренер шьхьалэу зэрэщытыгъэр тшыгъупшагъэп. Ащ къызэрэтилуагъэу, «Звездар» Европэм икубокхэм якъыдэхын фэбэнэн имурад. Урысыем ихэшыпыкIыгъэ

командэ «Звездам» щыщэу нэгъыри 3 аштагъ. «Адыфым» щешIэщтыгъэхэ Яна Усковар, Оксана Королевар непэ «Звездам» хэтых, яухъазырыныгъэкIэ анахь дэгъухэм ащыщы.

О. Королевамрэ Я. Усковарэ гушыIэгъу тафэхьу. НэгъыритIуми «Адыфым» ешIэкIэ дахэу къыгъэлагъоштыгъэр, Урысыем икомандэ анахь лэшхэм зэрэтеклоштыгъэр шIукIэ агу къагъэкIыжьы.

Пэшорыгъэш ешIэгъухэр «Адыфым» ыухыгъэх. Аужырэ чыплэм зэрэщылэр тыгу къе. Ащ даклоу, Анастасия Черномуровар, Виктория Туник, нэмыкIхэр «Адыфым» хэкIыжьынхэу загъэхьазыры. А. Черномуровар «Кубань» рагъэблэгъагъ.

Суперлигэм хэт командэхэм пэшорыгъэш ешIэгъухэр шIэхэу аухыщтых, ащ ыуж медальхэм афэбэнэщтхэр зэлукIэщтых. «Адыфыр» ыкIи «Ставропольер» я 9-рэ, я 10-рэ чыплэхэм апае зэдешIэнхэу загъэхьазыры, ау медальхэр зыхьыщтхэм ахэхьанхэ альэкIышIтэп.

Сурэтым итыр: «Адыфыр» «Звездам» дешIэ.

НэкIубгъор зыгъэхьазырыгъэр
ЕМТИЛЬ Нурбий.

Зэхэщыцагъэр ыкIи къыдэзыгъэкIыгъэр:

Адыгэ Республикэм лъэпкъ IофхэмкIэ, IэкIыб къэралхэм ащыпсэрэу тильэпкъэгъухэм адырIэ зэпхыныгъэхэмкIэ ыкIи къэбар жьугъэм иамалхэмкIэ и Комитет Адресыр: ур. Крестьянскэр, 236

Редакциер зыдэщылэр: 385000,

къ. Мыекъуапэ, ур. Первомайскэр, 197.

Телефонхэр: приемнэр: 52-16-79,

редактор шьхьалэм иапэрэ гуадзэр: 52-49-44,

редактор гуадзэр-пшъэдэкIыжь зыхьырэ секретары: 52-16-77.

E-mail: adyvoice@mail.ru

Зыщашыхьатыгъэр:

Урысые Федерацием хэутын IофхэмкIэ, телерадиокъэтынхэмкIэ ыкIи зэлы-IэсыкIэ амалхэмкIэ и Министерствэ и Темыр-Кавказ чыплэ гъэорышIапI, зэраушыхьатыгъэ номерыр ПИ №ТУ23-00916

Зыщыхаутырэр

ОАО-у «Полиграф-ЮГ», 385000, къ. Мыекъуапэ, ур. Пионерскэр, 268

ЗэкIэмкIи пчъагъэр

4030

Индексхэр

52161

52162

Зак. 474

Хэутыным узшыкIэтхэнэу щыт уахьтэр Сыхьатыр 18.00 ЗыщыкIэтхэгъэхэ уахьтэр Сыхьатыр 18.00

Редактор

шьхьалэр

Дэрбэ Тимур

Редактор шьхьалэм иапэрэ гуадзэр

МэщIэкIо

Саид

ПшъэдэкIыжь

зыхьырэ

секретары

Гьогъо

Зар